

हारावली, स्त्री. पुरुषोत्तमकृतकोषविशेषः । यथा,  
“सुक्तामयातिमधुरा मष्टणावदात-  
च्छायाधिरागतरलामलसद्गुणश्रीः ।  
साध्वी सतां भजतु कण्ठमसी प्रियेव  
हारावली विरचिता पुरुषोत्तमेन ॥”

इति तद्वृत्तश्लोकः ॥  
( हारस्य आवली । ) हारश्रेणी च ॥ ( यथा,  
गीतगोविन्दे । ११ । १३ ।

“हारावलीतरलकाञ्चनकाञ्चिदाम-  
मञ्जीरकङ्कणमणिद्युतिदौपित्तम् ॥”  
हारिः, स्त्री, ( हरतीति । हृ + बाहुलकात् हृञ् ।  
इत्युणादिह्रस्वौ उज्ज्वलदन्तः । १८ । २४ । ) पथिक-  
सन्तानः । द्यूतादिभङ्गः । इति मेदिनी ॥ रुचिरे,  
चि ॥

हारिकण्ठः, पुं, ( हारी मनोहरः कण्ठः कण्ठ-  
रवो यस्य । ) कोकिलः । ( हारी हारयुक्तः  
कण्ठो यस्य । ) हारान्वितगले, चि । इति  
मेदिनी ॥

हारिणिकः, पुं, ( हरिणं हन्तीति । हरिण +  
“पक्षिमख्यशृगान् हन्ति ।” ४ । ४ । ३५ । इति  
ठक् । ) व्याधः । हरिणघातकः । इति कैचित् ॥  
हारितः, पुं, पक्षिविशेषः । तत्पर्यायः । हरि-  
तालुकः २ । इति जटाधरः ॥ हारीतः ३ ।  
इति मेदिनी ॥ अस्य मांसगुणाः हारीतकशब्दे  
द्रष्टव्याः । हरिद्वर्णः ॥ ( हरितस्य हरिश्चन्द्र-  
पौत्रस्यापत्यं पुमानिति । हरित + णप् । हरित-  
पुत्रः । यथा, हरिवंशे । १३ । २८ ।

“हरितो रोहितस्याथ चक्षुर्हारित उच्यते ॥”  
हारितकं, स्त्री, ( हरितकमेव । स्त्रायं ञ्ण । )  
शाकम् । इति शब्दरत्नावली ॥

हारिद्रः, पुं, कदम्बवृक्षः । ( हरिद्रया रक्तम् ।  
हरिद्रा + “हरिद्रामहारजनाभ्यामज् वक्तव्यः ।”  
४ । २ । २ । इत्यस्य वार्तिकोक्त्या ञ्ण । )  
हरिद्रारक्षिते, वि । इति मेदिनी ॥ हरिद्रा-  
वर्णः । इति हेमचन्द्रः ॥ ( यथा, वृहत्संहिता-  
याम् । ५ । ५८ ।

“दूर्वाकाण्डश्यामे हारिद्रे वापि निर्दिशेन्मर-  
कम् ॥”

विषभेदः । यथा,—  
“हरिद्रातुल्यमूलो यो हारिद्रः स उदाहृतः ।”  
इति भावप्रकाशः ॥

हारी, स्त्री, सुक्ता । यथा,—  
“सुक्ता सुक्ताफलं शक्तिबीजं हारी च मौक्तिकम् ॥”  
इति शब्दरत्नावली ॥

हारी, [ नृ ] वि, ( हारोऽस्यस्येति । इनिः । )  
हारविशेषः । यथा,—

“केयूरवान् कनककुण्डलवान् किरीटी  
चारो हिरण्ययपधृतशङ्खचक्रः ।”  
इति नारायणध्यानम् ।  
( हरतीति । हृ + णिनिः । ) हरणकर्ता ॥  
यथा, महाभारते । ३ । २ । ६५ ।

“ह्रियते वध्यमानोऽपि नरो हारिभिरिन्द्रियैः ।  
विमूढमज्ञो दुष्टास्त्रैरदभ्यान्तैरिव सारथिः ॥”  
मनोहरः । यथा, शाकुन्तले प्रस्तावनायाम् ।  
“तवास्मि गौतरागेण हारिणा प्रसभं हृतः ।  
एष राजेश दुष्मन्तः सारङ्गेणातिरंहसा ॥”

हारीतः, पुं, पक्षिभेदः । ( अस्य लक्षणं गुणश्च ।  
“हारीतो रक्तपित्तः स्याद्वरितोऽपि स कथ्यते ।”  
हारीतो हारील इति लोके ।

“हारीतो रक्त उष्णश्च रक्तपित्तकफापहः ।  
स्नेदस्वरकरः प्रोक्तः ईषहातकरश्च सः ॥”  
इति भावप्रकाशस्य पूर्वखण्डे द्वितीये भागे ॥

आयुर्वेदे कर्त्तरि च । यथा,—  
“अग्निवेशश्च भेलश्च जतुकर्णः पराशरः ।  
हारीतः चारपाणिश्च जगद्गुरुस्तम्बैर्वचः ॥”

इति चरके सूत्रस्थाने प्रथमेऽध्याये ॥  
सुनिभेदः । स च धर्मशास्त्रकर्ता । ( यथा,  
याज्ञवल्क्यः । १ । ४ ।

“मन्वद्विषिणुहारीतयाज्ञवल्क्योऽग्नौऽङ्गिराः ।  
यमापस्तम्बसम्बर्त्ताः कात्यायनबृहस्पतिः ॥  
पराशरव्यासश्चल्लिखिता दक्षगौतमी ।  
शातातपो वशिष्ठश्च धर्मशास्त्रप्रयोजकाः ॥”

अथ च पौराणिक आसीत् । यथा, भागवते ।  
१२ । ७ । ५ ।

“चत्वारिंशः काश्यपश्च सावर्णिर्भक्तव्रणः ।  
वैशम्पायनहारीतो षड् वै पौराणिका इमे ॥”  
कैतवः । इति मेदिनी ॥

हारीतकः, पुं, ( हारीत एव । स्त्रायं कन् । )  
हारीतपक्षी । हारिल इति हरिताल इति च  
भाषा । तस्य मांसगुणाः स्नादुत्वम् । कफ-  
पित्तास्रदोषनाशित्वञ्च । इति राजनिर्घण्टः ॥

हार्दं, स्त्री, ( हृदयस्य भावः कर्म वा । हृदय +  
“हायनान्तयुवादिभ्योऽण् ।” ५ । १ । १३० ।  
इत्यण् । “हृदयस्य हृत्तेजस्यदणलसिषु ।” ६ ।

३ । ५० । इति ह्रदादेशः । ) प्रेम । स्नेहः ।  
इत्यमरः । १ । ७ । २७ । ( यथा, महाभारते ।  
१३ । ७१ । ५२ ।

“गावो लोकांस्तारयन्ति चरन्त्यो  
गावथायं संजनयन्ति लोके ।  
यस्तज्जानन् न गवां हार्दमिति  
स वै गन्ता निरयं पापचेताः ॥”

अभिप्रायः । यथा, भागवते । १ । ७ । ५५ ।  
“अर्जुनः सहस्राज्ञाय हरेर्हार्दमथासिना ।  
मणिं जहार मूर्धन्यं हिजस्य सह मूर्धजम् ॥”

हार्दी, [ नृ ] वि, ( हार्दमस्यासीति । इनिः । )  
स्नेहयुक्तः । यथा,—  
“अथ च निरुतः पुनैर्हार्दमैस्तथोज्जितः ।  
स्वजनेन च सम्यक्तस्तेषु हार्दी तथाप्यति ॥”

इति देवोमाहात्म्यम् ॥  
हार्यः, पुं, ( ह्रियते इति । हृ + “हृल्लोप्” ।  
३ । १ । १२४ । इति ण्यत् । ) विभोतकवृक्षः ।  
हृत्तव्ये, चि । इति मेदिनी ॥ ( यथा, कुमारे ।  
५ । ७० ।

“इयञ्च तेषां पुरतो विदुश्चना  
यदुदया वारणराजहात्यया ।  
विलोक्य वृद्धोत्तमधिष्ठितं स्वया  
महाजनः स्मरमुखो भविष्यति ॥”

हरणीयाङ्गः । तत्पर्यायः । भाष्यः २ । इति  
लौलावती ॥

हालः, पुं, ( हलेन क्रीडतीति । ञ्ण । यद्वा,  
हलतीति । हल + “ज्वलितिकसन्तभ्यो णः ।”  
३ । १ । १४० । इति णः । ) बलरामः । इति  
विक्रान्तशेषः ॥ शालिवाहनराजः । इति हेम-  
चन्द्रः ॥ हलः । इति मेदिनी ॥

हालकः, पुं, पीतहरितवर्णाङ्गः । यथा,—  
“हरितः पीतहरितच्छायः स एव हालकः ।”  
इति हेमचन्द्रः ॥

हालहलं, स्त्री, विषभेदः । इति शब्दरत्नावली ॥  
हालहारं, स्त्री, विषभेदः । इति शब्दरत्नावली ॥  
हाला, स्त्री, ( हल्यते कथ्यते इव चित्तमनयेति ।

हल + घञ् । टाप् । ) मद्यम् । इत्यमरः ।  
२ । १० । ३८ । ( पर्यायो यथा,—  
“मद्यन्तु सौधुर्मेरयमिरा च मदिरा सुरा ।  
कादम्बरी वारुणौ च हालापि बलवत्तमा ॥”

इति भावप्रकाशस्य पूर्वखण्डे द्वितीये भागे ॥ )  
तालादिनिर्यासमद्यम् । इति राजनिर्घण्टः ॥  
( यथा, माघे १० । २१ ।

“योषिदित्यभिललाष न हालां  
दुस्यजः खलु सुखादपि मानः ॥” )  
हालाहः, पुं, चित्रवर्णघोटकः । इति कैचित् ॥

हालाहलं, स्त्री, पुं ( हालामपि हलतीति ।  
हल + अच् । ) विषभेदः । तत्पर्यायः । हाल-  
हलम् २ हाहलम् ३ हलाहलम् ४ हाल-  
हलम् ५ हाहालम् ६ । इति शब्दरत्नावली ॥

तस्य स्वरूपं यथा—  
“गोस्तेनाभफलो गुच्छस्तालपञ्चदस्तथा ।  
तेजसा यस्य दहन्ते समीपस्था द्रुमादयः ॥  
असौ हालाहलो ज्ञेयः किष्किन्ध्यायां हिमा-  
लये ॥

दक्षिणावधितटे देशे कोङ्कणोऽपि च जायते ॥”  
इति भावप्रकाशः ॥  
मद्यम् । इति राजनिर्घण्टः ॥ ( यथा च वामदे  
उत्तरस्थाने ३५ अध्याये ।

“कालकूटेन्द्रवत्साख्यमृङ्गीहालहादि-  
कम् ॥” )

हालाहलः, पुं, ( हालाहलमस्यस्येति । अच् । )  
कोटविशेषः । तत्पर्यायः । अल्लिकार कुटिल-  
कोटकः ३ । इति राजनिर्घण्टः ॥

हालाहलधरः, पुं, ( धरतीति । धृ + अच् । हाला-  
हलस्य धरः । ) सर्पः । इति शब्दरत्नावली ॥  
हालाहला, स्त्री, ( हालाहलमस्यस्या इति ।  
अच् । टाप् । ) सुद्रुमशिका । यथा—  
“हालाहलास्वस्त्रलिका गिरिका बाल-  
मूषिका ॥”

इति जटाधरः ॥